



Avqustun 7-dən 8-nə keçən gecə qoşunların təmas xəttində Azərbaycan Ordusunun nəzarətində olan hissəyə keçərkən əsir götürülmüş erməni hərbi Bakıya gətirilib.

Bu barədə APA-ya açıqlamasında Əsir və itkin düşmüş, girov götürülmüş vətəndaşlarla əlaqədar Dövlət Komissiyasının katibi Şahin Sayılov deyib.

Ş. Saylov əsirin hansı səbəbdən təmas xəttini keçdiyinin araşdırıldığını bildirib: “Üzərində heç bir sənəd olmayıb. Özü ad və soyadının Gevorg İnciqulyan olduğunu bildirib. Lakin bəzi saytlarda onun ad və soyadını düzgün yazmırlar. Hazırda Bakıda Müdafiə Nazirliyində saxlanılır”.

Ş. Saylov Beynəlxalq Qızıl Xaç Komitəsinin əməkdaşlarının əsirlə yaxın vaxtlarda görüşəcəklərini söyləyib: “Azərbaycanda bayram günləri olduğundan Beynəlxalq Qızıl Xaç Komitəsinin Azərbaycan nümayəndəliyi işləmir. Bunun üçün də hələlik əsirlə görüşməyiblər. Yəqin ki, komitənin əməkdaşları ilə görüşdə həmin şəxsin öz ölkəsinə qaytarılması məsələsi də müzakirə olunacaq. Azərbaycan tərəfinə əsir düşmüş erməni hərbi Ermənistanla qayıtmaq istəsə, qaytarılacaq. Hər şey onun istəyindən asılı olacaq. Komitə əməkdaşları əsirlə görüşəndə onun arzusunu nəzərə alırlar”.

“... **sir düş n erm ni h rbçi qayıtmaq ist s , qaytarılacaq**“

10.08.13 11:13
